

	<p>महाराष्ट्र शासन महसूल व्यवस्थापन विभाग</p>
	<p>जिल्हाधिकारी व जिल्हादंडाधिकारी कार्यालय, रायगड-अलिबाग हिराकोट तळयाजवळ, अलिबाग, ता. अलिबाग, जि. रायगड ४०२२०१</p>
<p>दुरध्वनी क्र.: ०२१४१-२२२११८/२२२०९७/२२२३२२ • फॅक्स क्र.: ०२१४१-२२७४५१ • ई-मेल: tahasil@mahasul@gmail.com</p>	
<p>क्रमांक: साशा कार्या/ब.५/कोरोना-२०२०</p>	<p>दिनांक: ७/०४/२०२०.</p>

वाचले:-

१. महाराष्ट्र शासन सार्वजनिक आरोग्य विभाग यांचेकडील अधिसूचना क्र.कोरोना २०२०/प्र.क्र. ५८/आरोग्य-५/, दिनांक १४/०३/२०२०
२. महाराष्ट्र शासन सार्वजनिक आरोग्य विभाग यांचेकडील पत्र क्र.कोरोना २०२०/प्र.क्र. ५८/आरोग्य-५/, दिनांक १४/०३/२०२०
३. आपत्ती व्यवस्थापन अधिनियम २००५, कलम ३४
४. महाराष्ट्र पोलीस अधिनियम १९५१ चे कलम ४३, ५६
५. भारतीय साथ रोग नियंत्रण अधिनियम १८९७
६. महाराष्ट्र कोव्हीड-१९ उपाययोजना नियम, २०२०

आदेश,

ज्याअर्थी, आपत्ती व्यवस्थापन कायदा २००५ मधील २५ अन्वये जिल्हा आपत्ती व्यवस्थापन प्राधिकरणाची स्थापना करण्यात आलेली आहे व त्यातील पोट कलम २ (अ) नुसार जिल्हाधिकारी तथा जिल्हादंडाधिकारी हे उक्त प्राधिकरणाचे पदसिध्द अध्यक्ष आहे.

शासनाने कोरोना विषाणूचा (कोव्हीड १९) प्रादुर्भाव रोखण्यासाठी राज्यात साथरोग प्रतिबंधात्मक कायदा १९८७ दिनांक १३/०३/२०२० रोजी लागू करण्यात आलेला आहे. त्याबाबतची उपोद्घातातील अ.क्र. १ कडील अधिसूचना लागू करण्यात आलेली आहे.

ज्याअर्थी, आंतरराष्ट्रीय स्तरावर व देशांतर्गत कोरोना या विषाणूचे संसर्ग बाधित रुग्ण आढळत आहेत तसेच आंतरराष्ट्रीय स्तरावरून व देशांतर्गत विमान प्रवासाद्वारे प्रवासी भारतात आलेले आहेत. असे काही प्रवासी रायगड जिल्ह्यामध्ये परदेश प्रवास करून आलेले आहेत. त्यामुळे कोरोना या विषाणूचा संसर्ग व प्रादुर्भाव पसरण्याची शक्यता लक्षात घेता त्यावर तात्काळ नियंत्रण करणे व कोरोना विषाणूचे संसर्ग असल्यास त्यात अधिक वाढ होऊ न देता त्यावर प्रतिबंधात्मक उपाययोजना आखणे आवश्यक आहे. अशा प्रवाशांमुळे कोरोना विषाणूचा संसर्ग जिल्ह्यात होण्याची शक्यता नाकारता येत नाही. यास्तव गर्दीच्या ठिकाणी जाणे, वास्तव्य करणे, इत्यादी बाबी टाळणे अत्यावश्यक आहे.

त्याअर्थी शासनाने कोरोना विषाणूचा (COVID - १९) प्रादुर्भाव रोखण्यासाठी राज्यात साथ रोग प्रतिबंधात्मक कायदा १८९७ दिनांक १३ मार्च २०२० पासून लागू करून, खंड २, ३, व ४ मधील तरतुदीनुसार अधिसूचना निर्गमित केलेली आहे.

रायगड जिल्ह्यातील पनवेल तालुक्यातील उलवे येथील साई गणेश रेसिडेन्सी बिल्डींग, सेक्टर २०, प्लॉट क्र.११३ येथे ४ व्यक्ती कोरोना विषाणू बाधित आढळून आल्याचे तहसिलदार पनवेल यांनी दिनांक ७/४/२०२० रोजीच्या पत्रान्वये कळविले आहे. त्यामुळे रायगड जिल्ह्यातील पनवेल तालुक्यातील उलवे येथील साई गणेश रेसिडेन्सी बिल्डींग, सेक्टर २०, प्लॉट क्र.११३ येथे व त्याच्या आजूबाजूचा परिसर, यामध्ये कोरोना विषाणूचा प्रादुर्भाव टाळण्यासाठी, सदर क्षेत्र Containment Zone (कोरोना विषाणू बाधित क्षेत्र) म्हणून जाहीर करण्यात येत आहे. कोरोना विषाणू बाधित क्षेत्राचा काळ्या रंगाने हद्द कायम केलेला सिमांकित नकाशा सोबत जोडला आहे. सोबत जोडलेल्या नकाशाप्रमाणे हद्द राहिली.

सदर परिसरात रहाणाऱ्या नागरिकांना घरातून बाहेर पडण्यास व अन्य ठिकाणी स्थलांतरीत होण्यास तसेच बाहेरून येणाऱ्या लोकांना सदर बाधित क्षेत्रात प्रवेश करण्यास मी निधी चौधरी, जिल्हादंडाधिकारी तथा अध्यक्ष आपत्ती व्यवस्थापन प्राधिकरण रायगड, या आदेशाद्वारे प्रतिबंध करित आहे.

तरी अशाप्रकारचा प्रतिबंध लागू असल्याबाबत रायगड जिल्ह्यातील पनवेल तालुक्यातील उलवे येथील साई गणेश रेसिडेन्सी बिल्डींग, सेक्टर २०, प्लॉट क्र.११३ या भागामध्ये व कोरोना विषाणू बाधित क्षेत्र म्हणून घोषित केलेल्या आजूबाजूच्या परिसरात येणारी सर्व महानगरपालिका /नगरपरिषद प्रभाग/गावे यामधील सर्व शासकीय कार्यालये, सार्वजनिक ठिकाणे येथे लेखी नोटीस लावून तसेच दवंडी देवुन तलावी, सामुदायिक व पोलीस पाटील यांनी प्रसिध्दी द्यावी.

सदर आदेशाचे उल्लंघन करणाऱ्यांविषयी आपत्ती व्यवस्थापन अधिनियम, २००५ कलम ५१ अन्वये तसेच महाराष्ट्र पोलीस अधिनियम, १९५१ चे कलम ४३, ५६ व ५७ (४५ ऑफ १८६०) च्या कलम १८८ अन्वये कारवाई करण्यात येईल.



(मिथी चौधरी)

जिल्हादंडाधिकारी तथा अध्यक्ष
आपत्ती व्यवस्थापन प्राधिकरण रायगड

- प्रत :- मा.पोलीस आयुक्त, नवी मुंबई यांना पुढील पत्रातून
 प्रत :- जिल्हा पोलीस अधिक्षक, रायगड-अलिबाग यांना पुढील पत्रातून
 प्रत :- मुख्य कार्यकारी अधिकारी, रा.जि.प.अलिबाग यांना पुढील कार्यवाहीसाठी